


د لنډيو اصلي منابع خلک دي

شلمه برخه

لنډۍ، د ثبتولو ستونزه

۳۴۲مه برخه

په دې وروستيو (۲۰۲۵/۰۹/۱۰) کې يوځل بيا د فيسبوک په بڼ کې له يوې نوې او نوبت لرونکې فيسبوکپانې سره مخ شوم، د ا پانه «نيمگري مينه» نومېږي.



په دې پانه کې له د عکسونو په ملتيا لنډۍ خپرېږي چې ډېره سلنه يې نوې دي. د پانې مسؤل دومره زحمت ايستلی دی چې له جالبو عکسونو او منظرو سره جلا جلا لنډۍ، د عکسونو پر لمن باندې ليکي او انلاين کوي يې. دا پانه په ټول کې گڼ ذوقي، ادبي، معلوماتي او ديني مطالب خپروي، خو ډېره پاملرنه يې لنډيو ته ده.



د دې مقالې د لا غنا له پاره مې، د يادې پانې مسؤل ته د ۲۰۲۵ ام کال د سپتمبر پر لسمه د يو لنډکي پيام په ملتيا، داسې وليکل:

سلامونه!

هيله ده هرڅه ښه وي.

زه آصف بهاند نومېرم، پخوا په کابل پوهنتون کې استاد وم او اوس په ډنمارک هېواد کې ژوند کوم، ډېره موده کېږي چې د لنډيو په باب څېړنه کوم او نوې لنډۍ راټولوم، تراوسه مې د لنډيو څلور ټولگې خپرې کړې دي.

د لنډيو په باب ستاسو کار هم په فيسبوک کې زما خوښ شو او هغه لنډۍ چې زما له پاره نوې او په زړه پورې وې، راخوندي مې کړې.

زه غواړم چې د لنډيو په باب ستاسو د نوښت لرونکي کار په باب د يوې مقالې په چوکاټ کې يو څه وليکم، هيله کوم لاندې پوښتنو ته د فرهنگي او وطني مينې په خاطر ځواب راکړئ:

– کله مو د «نيمگړې مينه» په نامه دا فيسبوکپاڼه جوړه کړې ده؟

– تاسو له څه مودې راپه دې خوا د لنډيو خپرولو کار پيل کړی دی؟

– په اټکلي ډول به مو تراوسه څومره لنډۍ خپرې کړې وي؟

– د لنډيو د خپرولو اصلي موخه يا مقصد به مو څه دی؟

– دا کار د تفريح له پاره کوی، که د پښتني فولکلور د عامېدو او ترنورو خلکو پورې د رسولو په موخه؟

له مرستې نه مو همدا اوس مننه

آصف بهاند

د يادې پانې مسؤل تر يوڅه ځنډ وروسته زما د پيام او پوښتنو په ځواب کې د ۲۰۲۵ ام کال د سپتمبر پر دولسمه داسې راته وليکل:

«خدای تعالی دې تل تاسې روغ، خوشحال، بريالی او سرلوری لره. وعلیکم سلام استاد آصف بهاند صیب! ډېره مننه چې مو له ما سره اړیکه ونیوله. ستاسو نه ستړې کېدونکې خدمت او ارزښتمن کار چې د پښتو ژبې، فولکلور او په ځانگړي ډول د لنډيو په برخه کې ترسره کوی، د ډېر قدر او ستاينې وړ دی. تاسو د پښتو د فرهنگ د زرينو خزاني د ژغورلو او راتلونکو نسلونو ته د رسولو لپاره مهم کار کړی دی.

نږدې څلور کاله کېږي چې مې دا پاڼه جوړه کړې ده. له لومړۍ ورځې مې د پانې د جوړولو سره سم د لنډيو خپرول پيل کړي دي. دقيق شمېر نه لرم، خو اټکل کوم چې تر شپږ زره (۶۰۰۰) زياتې به مې خپرې کړې وي. زما موخه يوازې تفريح نه ده. غواړم چې د پښتني فولکلور دا مهمه برخه چې د ولس د احساساتو او فکرونو انځور دی، له هېرېدو نه وژغورل شي او راتلونکو نسلونو ته ورسېږي. تفريح يې يوه برخه ده، خو اساسي موخه مې د پښتني ولسي ادب ژوندی ساتل، خلکو ته د هغوی د فرهنگي ميراث يادونه کول، او همدارنگه د پښتو ژبې ښکلا نورو ته رسول دي.»

ما په همدې ورځ بيا داسې وړانديز ورته وکړ:

ډېره مننه!

کومه مقاله چې زه ستاسو د فرهنگي کار (د لنډيو ټولول او خپرول) په باب ليکم، د هغې مقالې د لا غني کېدو او ټينګه له پاره غواړم په مقاله کې خپلو مخاطبينو ته ستاسو لنډه بيوگرافي هم وړاندې کړم. که کوم ممانعت نه وي، هيله ده چې خپله لنډه بيوگرافي هم ماته راولېږئ.

زما له نظره د دې پاڼې د مسؤل بيوگرافي خپرول ځکه اړين دي چې دې په مدرنه بڼه د پښتني فولکلور په معرفي او خپراوي کې ځانگړی او د قدر وړ کار کوي، نو ده زما د بياځلي ټينگار له مخې ځېل ځان داسې را وپېژانده:

«زه سميع الله حسين خيل يم. په ۱۳۸۳ کال کې په پاکستان کې په يوه کډواله کورنۍ کې زېږېدلی يم. لومړنۍ زده کړې مې د کابل د ابوذر غفاري رض بنوونځي کې وکړې، منځني هم، او د حبيبيه بنوونځي څخه فارغ شوم. اوس مهال د کابل په خاتم النبيين ص پوهنتون کې محصل يم. د پښتو ژبې او فولکلور سره مې ډېره مينه ده. شاوخوا څلور کاله مخکې مې د فيسبوک په نوم «نيمگړې مينه» پاڼه جوړه کړه او د پښتو لنډيو نشرول مې پيل کړه. په پيل کې دا کار مې د شوق او تفريح لپاره کاوه، خو وروسته مې وليدل چې خلک د لنډيو او ټپو سره ډېره مينه لري، او دا زما لپاره د پښتو ژبې او فرهنگ د خدمت يوه لاره شوه. زه باور لرم چې لنډۍ د ولس گډه شتمني ده، او زه يوازې د هغوی د خوندي کولو، ژوندۍ ساتلو او خلکو ته د رسولو هڅه کوم.»

هره ورځ يا ورځ په منځ کې څو نوي او جالب عکسونه او د هر عکس سره هماغسې نوې او جالبې لنډۍ داسې پرليکه کوي چې ليدونکي يا لوستونکي له ورايه ورماتوي او لوستلو ته اړ کوي. په دې ډول دا پاڼه په خلکو کې د ټولنيزو شبکو د ډېرې کارونکو پر خلاف يوازې د فولکلور او فرهنگ له پاره کار کوي. زه يې دلته د کار څو بېلگې له لينکونو سره په مستند ډول وړاندې کوم:

په بارانه کې دا کمال وي
له ياده تللي خلک بيا دريادوينه

مور دې د کور کارونه غواړي
ته رانه غواړي په نکريزو سره لاسونه

چا ته به مړلالی يادېږي
څوک له ژوندي لالي نه لرې تللي دينه

اختره رالي، خوند دي نه شته
زړونه مو مات دي، له مستی لوبډلي دينه

<https://www.facebook.com/photo/?fbid=756094727403781&set=pcb.756094990737088>

په دوعاگانو هم خپل نه شو
په نيموشپو مې رب ته ډېر ژرلي دينه

بېگا مې خوب کې يار ليدلی
د زړه زخمو نه مې نن بيا پرې شوي دينه


ته به په څه حال يې لاليه
د مازديگروړانگې دې مخ رايادوينه

<https://www.facebook.com/photo/?fbid=758418180504769&set=pcb.758418367171417>

د زور دې نهيم زوروره
 د زړه ازار به درته ټول عمر کومه
 ټپه، ټپه خال به دې بڼکل کړم
 غزل، غزل سترگو ته مه نيسه لاسونه
 په لالي خپله سا درنه ده
 درني کمځی مې اړوي، ځان غرقوينه
 پخوا د هېڅ چا په کار نهوې
 چې ما لالی کړې، قافلي درپسې ځينه

<https://www.facebook.com/photo?fbid=757685450578042&set=pcb.757685540578033>

د دروازي ملنگ ته وايه
 صبر دې وکړي، په لمانځه ولاړه يم
 خدای به مې ورک لالی پيدا کړي
 بيا به همزولو منځ خواره نه کېنمه



<https://www.facebook.com/photo/?fbid=756918820654705&set=pcb.756918963988024>

ته خو مې خپل کړه، توره وکړه
 لکه د سوي لاس ساتنه به دې کړمه
 د سترې ژوند، سترې کيسې دي
 جانانه مه مې غږوه، ژړا راځينه
 بڼه دې سترگو کې درمات شه
 تېره، تېره مې تر زرگي وتلي دينه
 د لالي سر دې سلاموت وي
 زما پرسر دې د دنيا غمونه وينه
 لالا له ما سره زياتی دی

ورې جلکې په بنو چا ورکړې دینه

<https://www.facebook.com/photo/?fbid=755230184156902&set=pcb.755230290823558>

ستا په راتلو دادا قهرېږي
نور به خولگې په دروازه کې درکومه
څنگه مې پاس پر سینه پروت یې
د اخیرت سختی دې هېرې دی مینه

<https://www.facebook.com/photo/?fbid=754837800862807&set=pcb.754837890862798>

ناسم لنډۍ:

د لنډیو لپاره دا ځانگړې شوې پاڼه که په ځیر سره وکتل شي، یوڅه نیمگړي اړخونه هم لري. په دې پاڼه کې له ډېرې زحمتکشی سره سره، ځینې نیمگړتیاوې هم شته. په لنډیو کې ځینې ټیپي تېروتنې او املايي ستونزې شته چې دلته یې زه لومړی د لنډیو ناسمه انلاین شوې بڼه رااځلم او بیا یې سمه بڼه لیکم او بیا درنو لوستونکو ته وړاندې کوم. هیله ده چې دا کرښې او د لنډیو په ناسمو بېلگو باندې د مسؤلینو سترگې ولږېږي او په راتلونکو کې تېروتنې تکرار نهکړي:

ناسمه بڼه:

اسمانه **کرن** وهه **رالوبگه**
پما قیامت ده چې په ټولو قیامت شینه

سمه بڼه:

اسمانه **کړنگ** وهه **رالوبړه**
پرما قیامت ده، چې پر ټولو قیامت شینه

<https://www.facebook.com/photo/?fbid=756162050730382&set=pcb.756162284063692>

نا سمه بڼه:

پلار **یه** د کلي فیصلي کړي
لور **یه** په تورو سترگو کلي وړانویڼه

پلار یې د کلي فیصلي کړي
لور یې په تورو سترگو کلي وړانویڼه

<https://www.facebook.com/photo/?fbid=755620117451242&set=pcb.755620380784549>

ناسمه بڼه:

د **جدایی** اول ماښام دی
ملا اذان **کړی** زه سلگو نیولی یمه

سمه بڼه:

د جدایي اول ماښام دی
ملا اذان کړي، زه سلگو نیولی یمه

<https://www.facebook.com/photo/?fbid=756162020730385&set=pcb.756162284063692>

ناسمه بڼه:

د **جوداڼی** زور مې لېدلی
کور کښې مرغو ته جالې خپله **جوراومه**

سمه بڼه:

د جدایي زور مې لېدلی
کور کې مرغو ته جالې خپله جوړومه

<https://www.facebook.com/photo/?fbid=755290034150917&set=pcb.755290747484179>

ناسمه بڼه:

جانانه وینې بې که ویده یې
ستا له **کوټې** مې لاس تړلی **تېوینه**

سمه بڼه:

جانانه وینې یې که ویده یې
ستا له کوڅې مې لاس تړلی تېروینه

<https://www.facebook.com/photo/?fbid=755290087484245&set=pcb.755290747484179>

ناسمه بڼه:

په خوله توبې توبې وباسم
په تا مین **زرگی** توبې نه قبلوینه

سمه بڼه:

په خوله توبې، توبې وباسم
پر تا مین زرگی توبې نه قبلوینه

<https://www.facebook.com/photo/?fbid=754449754234945&set=pcb.754449910901596>

ناسمه بڼه:

خوله مې **ترې** غوښته غېږه یې راکړه
خدایه خیالي لایلا ته ورکړې جنتونه

سمه بڼه:

خوله مې غوښته، غېږه يې راکړه
خدایه خیالي لایلا ته ورکړې جنتونه

[https://www.face-
book.com/photo/?fbid=766943662985554&set=pcb.766943816318872](https://www.facebook.com/photo/?fbid=766943662985554&set=pcb.766943816318872)

د «نیمګړې مینه» فیسبوک پانې دې نیمګړتیا ته مې ځکه د پانې د ښاغلي مسؤل پام په جدي ډول وروړاوه چې ډېر خلک، په تېره ځوانان دا پاڼه تعقیبوي او په دوی کې ښايي یو شمېر مبتدیان هم وي، خدای مه کړه چې دا یاد خلک، یادې تېروتنې د سمو په ډول قبولې نه کړي چې بیا به دا تېروتنې تر ډېرو پورې پسې تکرارېږي؛ مګر کار یې ډېر ارزښتمن او د قدر وړ دی.

دا هم له یادې پانې د څو راخوندي شوو لنډیو بېلګې:

په صبر، صبر مې زړه شین شو
نور مې طاقت د صبر نه شته، مړ به شمه

له خپله ځانه تاوراتاو شوم
لالیه ستا په رقم غږ مې واورېدنه

دا ستا په غوږ، والی زما دي
تا ته مې ورور په یارانه درکړې دینه

په صداقت دې خاورې واوره
زړګی مې راوړه، په یاری پېښمانه یمه

مرګیه ودرېږه لار نه شي
ژوند ته یوڅو گیلې کوم، درسره ځمه

رخصت دې واخستو، روان شوې
ګله په سترگو کې دې غم کیسې کوینه

په بارانه خوشحاله نه یم
یار مې د خټوکور لري، ویجاړ به شینه

خوله ورکوم، بخپله نه یم
په یار بارو نه شته ملګري خبروینه

سر یې سرتور کړ، سوال یې وکړ
خدایه ته ډک کړې د مزدور لالې لاسونه

نه مې په زړه کې دومره زور شته
نه مې مری کې بڼه ده چې چيغې ووهمه

په نوم دې ډېر خلک یاپېري
په رنگ دې یو نه شته، چې زړه پرې صبر کړمه

څنگه د یوبل لیوني وو
څنگه مو واخیستل له یوبل نه لاسونه

په نیمه شپه یې په ژړا کړم
د یار غمونه په لښکر راغلي دینه

زما د حال پوښتنه مه کړه
زه د مرګي په تمه شپې سبا کومه

اخي ورځ ده راته ګوره
بیا به د یوېل د لیدو ارمان کوونه

رنگ خو دی زیر راملومېږي
زړه ته مې لویږي، له یارۍ اخلي لاسونه

پر مخ مې مه وهه ظالمه
په سترګو روند شئ، پېغلي چا وهلي دینه

باران، بایلی یار رایاد کړ
د چاله غاړې به یې تاو وي مړوندونه

بنکلی کابل مې نه هېرېږي
په پېښور کې مې زړه صبر نه کوینه

د جنازې اعلان مې مه کړه
زه دې سپیره جهان کې هېڅوک نه لرمه

تر نیمې شپې راتګ دې څار شم
خوب مې پوره ده، په راستۍ خوله درکومه

خیر دی که نه راځي لالیه
تشه دوعا راته کوه ناروغه یمه

په غم دې زه لرلی ګرځم
د مازدیکر دیدن دې نور خلک کوینه

د لاس نیولو مې څوک نه وو
تر مازدیګره سترګې ډکې ګرځېدمه

اول مې نه ژړل، اوس ژاړم
کمکوټی یار مې لویاوه، د نورو شونه

بنګړي دې اوس هم راسره دي
ماتې ټوټې یې بنکلوم، تا یادومه

دروازه جگه ورته کېږدئ
دا کېرجنه ناوې سر نه ټیټوینه

چینغی وهم، وهی یې نه شم
پښتو مې شونډې په قسم ګنډلي دینه

وس مې په هرڅه کې رسېږي
د خدای په چارو کې مې نه رسي لاسونه

پر مړونده يې د يار نوم دی
 جنی د مور په مخ کې نه کړي اودسونه
 چې را په يادشې، حال مې نور شي
 جامې مې اور شي، اندامونه مې سپڅينه
 لارمه بل درنه واده کړم
 مور ته دې وايه چې بنگري درواچوبنه
 نه به دا ستا زړه کرار شي
 نه به زما مينه پر نورو ماته شينه
 پر تا خوشحاله ورځې راغلي
 ځکه دې زه له خياله ووتم مينه
 په اشنایي دې نازېدمه
 په جدایي دې لکه گل ورژېدمه
 داغونه ډېر پر زړگي راکړه
 ياران ضرور يوېل ته نښې ورکوبنه
 د پشکال د گرمۍ زور دی
 زلفې دې تولې که چې نه دې تنگوبنه
 په خوله توبې، توبې وياسم
 پر تا مين زړگي توبې نه قبلوبنه
 کابل ته مه وايه چې وران شي
 دلته مو شوي وو لومړي ملاقاتونه
 زړه مې له غم سره عادت دی
 اوس خوشحالي راباندې بد اثر کوبنه
 پلار يې د کلي فيصلې کړي
 لور يې په تورو سترگو کلي ورانوبنه
 هغه که ما نه خان ورنغاړي
 زما د زړه تاوان دې راکړي، بيا دې ځينه
 نوره مې هېڅ بيماري نه شته
 د جانان غټو سترگو نيم خوړلی يم
 د جدایي اول ماښام دی
 ملا ازان کړي، زه سلگو نيولی يم